

තැනැත්තන්, දේපල හා කර්මාන්ත පුනරුත්ථාපන අධිකාරිය - 2017

තැනැත්තන්, දේපල හා කර්මාන්ත පුනරුත්ථාපන අධිකාරියේ 2017 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2017 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1987 අංක 29 දරන තැනැත්තන්, දේපල හා කර්මාන්ත පුනරුත්ථාපන අධිකාරිය පනතේ 8(2) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර අධිකාරියේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ. මුදල් පනතේ 13(7)(ඒ) වගන්තිය ප්‍රකාර විස්තරාත්මක වාර්තාවක් අධිකාරියේ සභාපතිවරයා වෙත 2018 ජූනි 20 දින නිකුත් කරන ලදී.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 – 1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාළ වන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලැස්වීම් කිරීම පිණිස අධිකාරියේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් අධිකාරියේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) හා (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබා ගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 අභිතකර මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු වලට ගැලපීම් කර තිබුණේ නම් අනුගාමී මූල්‍ය ප්‍රකාශනවල ඇතුළත් බොහෝමයක් මූලිකාංග වලට ප්‍රමාණාත්මක ලෙස බලපෑ හැකිව තිබුණි.

2. මූල්‍ය ප්‍රකාශන

2.1. අභිතකර මතය

මෙම වාර්තාවේ 2.2 ඡේදයේ දක්වා ඇති කරුණු වල වැදගත් බව හේතුවෙන් 2017 දෙසැම්බර් 31 දිනට තැනැත්තන්, දේපළ හා කර්මාන්ත පුනරුත්ථාපන අධිකාරියේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතිවලට අනුකූලව සත්‍ය හා සාධාරණ තත්ත්වයක් පිළිබිඹු නොකරන බව මා දරන්නාවූ මතය වේ.

2.2. මූල්‍ය ප්‍රකාශන පිළිබඳ අදහස් දැක්වීම

2.2.1. ශ්‍රී ලංකා රාජ්‍ය අංශ ගිණුම්කරණ ප්‍රමිති

පහත සඳහන් නිරීක්ෂණ කරනු ලැබේ.

(අ) ශ්‍රී ලංකා රාජ්‍ය අංශ ගිණුම්කරණ ප්‍රමිත 2

සෘජු ක්‍රමය පදනම් කරගෙන මුදල් ප්‍රවාහ ප්‍රකාශනය සකස් කිරීමේදී ප්‍රමිතයේ 22(උ) ඡේදය අනුව සේවකයින්ට ඔවුන් වෙනුවෙන් දරන ලද මුදලින් ගෙවීම් පමණක් මෙහෙයුම් ක්‍රියාකාරකම් යටතේ ගැලපිය යුතු වුවද මුදල්මය ගැලපීමක් නොවන සේවකයින්ගේ වැටුපෙන් අඩු කරන ලද රු.3,959,498 ක් මෙහෙයුම් ක්‍රියාකාරකම් යටතේ සටහන් කර තිබුණි.

(ආ) ශ්‍රී ලංකා රාජ්‍ය අංශ ගිණුම්කරණ ප්‍රමිත 3

පහත සඳහන් නිරීක්ෂණ කරනු ලැබේ.

- (i). සමාලෝචිත වර්ෂයේ මූල්‍ය තත්ත්ව ප්‍රකාශනය හා මූල්‍ය කාර්යසාධන ප්‍රකාශනය තුළ ඇතුළත් කරන ලද 2008 වර්ෂයේ අධිකාරිය වෙත පවරා තිබූ උතුරේ අවතැන් වුවන් නැවත පදිංචි කරවීමේ පුනරුත්ථාපනය කිරීමේ අධිකාරිය සතුව තිබූ රු.26,650,000 ක ආයෝජනය හා ඊට අදාල වර්ෂ 11 ක ආයෝජන පොලී රු.7,328,750 ක් සමාලෝචිත වර්ෂයේ හඳුනා ගෙන ගිණුම්ගත කර තිබුණද එම සිදු වීම මෙම ප්‍රමිත අංක 3 හි 47 (ආ) වගන්තිය ප්‍රකාරව අනිනානුයෝගීව නිවැරදි කර නොතිබූ අතර එම ප්‍රමිතයෙහි 54 හි (අ) (ආ) (ඇ) හි සඳහන් පරිදි මූල්‍ය ප්‍රකාශනවල හෙළිදරව් කර නොතිබුණි.
- (ii). ඉකුත් වර්ෂයේ මූල්‍ය ප්‍රකාශන තුළ රු.177,806 ක ජංගම වගකීම් අඩුවෙන් දක්වා තිබූ අතර එම වගකීම් ප්‍රමිතයේ 47 (ආ) වගන්තිය ප්‍රකාරව අනිනානුයෝගීව නිවැරදි කිරීමකින් තොරව සමාලෝචිත වර්ෂයේ සමුච්චිත අරමුදලට ගලපා තිබුණි.

2.2.2 ගිණුම්කරණ ප්‍රතිපත්ති

ඉකුත් වර්ෂයේ බොල්ණය වෙන් කිරීමේ ප්‍රතිපත්තිය ලෙස ණයගැතියන්ගෙන් සියයට 20 ක් හඳුනාගෙන තිබුණද, සමාලෝචිත වර්ෂයේදී ණයගැතියන් වර්ෂ 5 කින් කපා හරින ලෙස සංශෝධනය කිරීම නිසා 2017 දෙසැම්බර් 31 දිනට පවතින ණයගැති ශේෂය 2018 දෙසැම්බර් 31 දිනට ශුන්‍ය අගයක් වන බව නිරීක්ෂණය විය.

2.2.3 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) අධිකාරිය විසින් 2013 වර්ෂයේ සිට රාජ්‍ය බැංකුවක පවත්වාගෙන යනු ලබන ඉතිරි කිරීමේ ගිණුමේ 2017 දෙසැම්බර් 31 දිනට රු.119,765,426 ක මුදල් ශේෂයක් පැවතුනද 2017 දෙසැම්බර් 31 දිනට පිළියෙල කළ මූල්‍ය තත්ත්ව ප්‍රකාශනයේ දක්වා නොතිබුණි.
- (ආ) 2011 වර්ෂයේ දී භාණ්ඩාගාර ප්‍රදාන ලෙස ලැබුණු මෝටර් රථයක් 2014 වර්ෂයේ දී රු.4,500,000 කට ප්‍රත්‍යාගණනය කලද 2014 වර්ෂයේ සිට පිරිවැය වන රු.4,950,000 ක් පදනම් කරගෙන ක්‍රමක්ෂය කිරීම හේතුවෙන් සමාලෝචිත වර්ෂයේ අතිරික්තය රු.112,500 කින් හා සමුච්චිත අරමුදල රු.225,000 කින් අධි ගණනය වී තිබුණි.
- (ඇ) ප්‍රාග්ධන ප්‍රදාන ලෙස භාණ්ඩාගාරයෙන් ලැබුණු වටිනාකම රු.6,835,384 ක වාහන 03 ක් සඳහා ක්‍රමක්ෂය ගිණුම්ගත කිරීම යටතේ ජනල් සටහනක් මඟින් සමුච්චිත අරමුදලට රු.3,021,483 ක හඳුනා නොගත් නිවැරදි නොවන අගයක් හර කර තිබුණි.

2.2.4 විගණනය සඳහා සාක්ෂි නොවීම

අපහරණය කරන ලද වායුසම්කරණ යන්ත්‍ර ලෙස මූල්‍ය ප්‍රකාශනවල දක්වන ලද රු.1,378,725 ක් පිළිබඳ තොරතුරු හා දේපළ, පිරිසිදු හා උපකරණ පන්ති 05 ක වටිනාකම රු.4,354,910 ක් වූ වත්කම් සඳහා භෞතික සත්‍යාපන වාර්තා විගණනයට ඉදිරිපත් නොවීම හේතුවෙන් ඒවා විගණනයේදී සතුටුදායක ලෙස සන්නිරීක්ෂණය කිරීමට හෝ පිළිගැනීමට නොහැකි විය.

2.2.5 පැහැදිලි නොකළ වෙනස්කම්

පහත සඳහන් නිරීක්ෂණ කරනු ලැබේ.

- (අ) 2017 ජූලි 20 දිනැති අංක ටීඩීඩී/ආර්ඊවී/එම්අයි/2017/03 දරන භාණ්ඩාගාර මෙහෙයුම් අධ්‍යක්ෂකගේ ලිපිය පරිදි ඒකාබද්ධ ණය යෝජනා ක්‍රමය යටතේ අධිකාරිය වෙත සමාලෝචිත වර්ෂයේදී ලැබී තිබූ රු.871,603,586 ක මුදල මූල්‍ය ප්‍රකාශනවල රු.738,544,380 ක් ලෙස ජංගම නොවන වගකීම් යටතේ දක්වා තිබීමෙන් රු.133,059,206 ක වෙනසක් නිරීක්ෂණය විය.
- (ආ) අධිකාරිය විසින් ඉදිරිපත් කරන ලද තොරතුරු අනුව නිවාස, ස්වයං රැකියා හා කර්මාන්ත ණය සඳහා ලංකා බැංකුව විසින් නිදහස් කරනු ලැබූ මුළු ණය මුදල රු.737,140,000 ක් වුවද බැංකු සනාථ කිරීම්වලට අනුව එම මුදල රු.610,390,000 ක් වූ බැවින් වෙනස රු.126,750,000 ක් විය. නමුත් එම වෙනසට හේතු අනාවරණය නොකෙරුණි.
- (ඇ) අධිකාරිය 2017 දෙසැම්බර් 31 දිනට රාජ්‍ය බැංකුවක පවත්වාගෙන යනු ලබන ජංගම ගිණුමකට අදාලව මූල්‍ය ප්‍රකාශනවල දක්වා ඇති මුදල් පොතේ බැංකු ශේෂයන් එදිනට පිළියෙල කල බැංකු සැසඳුම් ප්‍රකාශනයේ මුදල් පොතට අනුව බැංකු ශේෂය ලෙස පෙන්වා ඇති වටිනාකමත් අතර රු.120,088,958 ක වෙනසක් පැවතුණි.

2.3 ලැබිය යුතු ගිණුම්

රක්ෂණ වන්දි, රක්ෂණ ගාස්තු, ඇප තැන්පතු සහ සේවක ණය වශයෙන් සමාලෝචිත වර්ෂයේ දෙසැම්බර් 31 දිනට ලැබිය යුතුව තිබුණු මුළු මුදල රු.558,546 ක් වර්ෂ 01 සිට වර්ෂ 10 දක්වා අතර කාලයක සිට අයකර ගැනීමට කටයුතු කර නොතිබුණි.

2.4 ප්‍රමාණවත් අධිකාරී බලයකින් තහවුරු නොවූ ගනුදෙනු

භාණ්ඩාගාර අනුමැතිය ලබා ගැනීමකින් තොරව රජයේ බැංකුවක ඉතිරිකිරීමේ ගිණුමක් 2013 ජුනි 12 දින සිට ආරම්භකර පවත්වා තිබුණි. මෙම ඉතිරිකිරීමේ ගිණුමේ ගනුදෙනු සඳහා මුදල් පොතක් පවත්වා නොතිබුණු අතර අධිකාරිය වෙත ලැබෙන අරමුදල් බැර කිරීම පිණිස පවත්වා තිබුණු ජංගම ගිණුමේ සෑම දිනයක් අවසානයේදී රු.1,000,000 ක ශේෂයක් ඉතිරි වන පරිදි ඉතිරි මුදල් එම ඉතිරිකිරීමේ බැංකු ගිණුමට බැරකරන ලෙස බැංකුවට උපදෙස් දී තිබුණි. ජංගම ගිණුමෙන් නිකුත් වන නමුත් ගෙවීම සඳහා ඉදිරිපත් නොවූ චෙක්පත්වල වටිනාකම් මෙලෙස ඉතිරිකිරීමේ ගිණුමට දෛනිකව මාරුකර තිබුණි. මේ අනුව ඉතිරි කිරීමේ ගිණුමෙහි 2017 දෙසැම්බර් 31 දිනට වූ ශේෂය රු.119,765,426 ක් අධිකාරියේ මූල්‍ය තත්ත්ව ප්‍රකාශනයෙන් පිළිබිඹු නොකෙරුණි. කෙසේ වෙතත් ඉතිරි කිරීමේ ගිණුම සඳහා ලැබෙන පොලී ආදායම පමණක් අධිකාරියේ ආදායමක් ලෙස සලකා ජංගම ගිණුම උපයෝගීකර ගෙන ගිණුම්ගත කර තිබුණු අතර, 2013 ජුනි 12 දින සිට 2017 දෙසැම්බර් 31 දින දක්වා වූ කාල පරිච්ඡේදය තුළදී එලෙස උපයාගෙන තිබුණු මුළු පොලී ආදායම රු.15,652,460 ක් විය. එම පොලී ආදායම කිසිදු අධිකාරී බලයකින් තොරව අධිකාරියේ මෙහෙයුම් කටයුතු සඳහා වැයකර තිබුණි.

2.5 නීති රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් අනුකූල නොවීම් නිරීක්ෂණය විය.

නීති රීති හා රෙගුලාසි යනාදියට යොමුව	අනුකූල නොවීම.
-----	-----
<p>(අ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහය</p> <hr/> <p>II පරිච්ඡේදයේ - 13.3 ඡේදය</p>	<p>වැඩ බැලීමේ පත් කිරීමක් කළ යුත්තේ නිත්‍ය පත්වීමක් කරන තෙක් තාවකාලික ප්‍රතිකර්මයක් වශයෙන් පමණක් වුවද 2014 අගෝස්තු 12 දින සිට පුනරුත්ථාපන සහකාරවරයෙකු සහකාර අධ්‍යක්ෂ තනතුරෙහි වැඩබැලීම සඳහා පත්කර තිබුණ අතර ඒ සඳහා රු.260,535 ක ගෙවීම්කි සිදු කර තිබුණි.</p>
<p>(ආ) 2006 අංක 09 දරන රජයේ ප්‍රසම්පාදන මාර්ගෝපදේශ සංග්‍රහය.</p> <hr/> <p>2.8.1(ආ), 6.3 (අ), 6.3.1, 6.3.6</p>	<p>ලේඛනාගාරයක් සැකසීම සඳහා රු.219,205 ක් වැයකර තිබුණද ඒ සඳහා අධ්‍යක්ෂ මණ්ඩල අනුමැතියක් ලබා ගෙන නොතිබූ අතර මෙම ප්‍රසම්පාදනයට අදාල මිල කැඳවීම, තාක්ෂණික ඇගයීම් කමිටු පත් කිරීම, මිල ගණන් ලැබීම කොන්ත්‍රාත්තුව ප්‍රදානය කිරීම හා අත්තිකාරම් මුදල් ගෙවීම අදාල සියලුම කාර්යයන් එකම දිනයකදී සිදුකර තිබුණි.</p>

(ඇ) 2015 ජුනි 17 දිනැති අංක පීඊඩී 3/2015 දරන රාජ්‍ය ව්‍යාපාර වක්‍රලේඛය

2.8 වගන්තිය

වක්‍රලේඛය පරිදි මාසික දීමනාවක් හිමි නිලධාරියෙකු වෙත වෙනත් විශේෂිත ගෙවීම් සිදු කිරීමේදී අදාළ අමාත්‍යාංශ ලේකම්ගේ එකඟතාවය මත මුදල් අමාත්‍යවරයාගේ අනුමැතිය ලබාගත යුතු වුවද ඊට පටහැනි ලෙස මාසික දීමනාවක් හිමි නිලධාරියෙකු වෙත 2015 වර්ෂයේ සිට 2018 පෙබරවාරි දක්වා රු.232,000 ක නිවාඩු දින වැටුප් අමාත්‍යාංශ ලේකම්ගේ අනුමැතිය මත පමණක් ගෙවා තිබුණි.

(ඈ) 2016 මාර්තු 17 දිනැති අංක 01/2016 දරන ජාතික අයවැය වක්‍රලේඛය හා ප්‍රසම්පාදන මාර්ගෝපදේශ සංග්‍රහයේ 2.14.1 වගන්තිය

(i) මෙහෙයුම් කල්බදු ක්‍රමය යටතේ මාසිකව රු.200,000 බැගින් මාස 60 කට රු.මිලියන 12 ක් ගෙවීම් කිරීමට ප්‍රසම්පාදනය කිරීමේදී අමාත්‍යාංශ ප්‍රසම්පාදන කමිටුව යටතේ තීරණ ගත යුතු බැවින් වක්‍රලේඛයට පටහැනි අයුරින් මාස ගණන 48 දක්වා අඩු කරමින් රු.මිලියන 9.6 කට සීමාකර දෙපාර්තමේන්තු ප්‍රසම්පාදන කමිටුවෙහි මිලදී ගැනීමේ අනුමත අධිකාරි සීමාව යටතේ කල් බදු ගිවිසුමක් ඇති කරගෙන තිබුණි.

(ii) සෘජුව මෙහෙයුම් කල්බදු ක්‍රමය යටතේ මෝටර් රථ නොසපයන ආයතනයන් වෙත ලංසු කැඳවීමේ ලේඛන නිකුත් කිරීම හා ලංසු ඉදිරිපත් කරනු ලැබූ ආයතනයක නියෝජිතයෙකු සමඟ ගිවිසුමකට එළඹීමත් හේතුවෙන් ප්‍රසම්පාදන මාර්ගෝපදේශ සංග්‍රහයේ 1.2 සඳහන් අරමුණු ඉටු කර ගැනීමට සමත් නොවූ ප්‍රසම්පාදනයක් බව නිරීක්ෂණය විය.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2017 දෙසැම්බර් 31 දිනෙන් අවසන් වර්ෂය සඳහා අධිකාරියේ මූල්‍ය ප්‍රතිඵලය රු.4,384,048 ක අතිරික්තයක් වූ අතර ඊට ප්‍රතිරූපිත ඉකුත් වර්ෂයේ ඌනතාවය රු.4,914,480 ක් වූයෙන් ඉකුත් වර්ෂයට සාපේක්ෂව සමාලෝචිත වර්ෂයේ අතිරික්තය රු.9,298,528 කින් වැඩිවී තිබුණි. මේ සඳහා අවුරුදු 11 ක පොලී ආදායම රු.7,328,750 ක් එක්වර ඇතුළත් වී තිබීම හා ගම්මාන පුනරුත්ථාපන වැඩසටහන සඳහා වියදම් රු.51,000,000 කින් අඩුවීම ප්‍රධාන වශයෙන් හේතු වී තිබුණි.

සමාලෝචිත වර්ෂය හා ඉකුත් වර්ෂ 04 ක මූල්‍ය ප්‍රතිඵල විග්‍රහ කිරීමේ දී 2013 වර්ෂයේ මූල්‍ය ප්‍රතිඵලය රු.7,418,327 ක අතිරික්තයක් වූ නමුත් 2014, 2015 හා 2016 වර්ෂ වල මූල්‍ය ප්‍රතිඵලයේ ඌනතාවයක්ද නැවතත් 2017 අතිරික්තයක්ද විය. සේවක පාරිශ්‍රමික, රඳවා ගැනීමේ බදු හා ජංගම නොවන වත්කම් සඳහා ක්ෂයවීම් ගැලපීම් කිරීමෙන් පසුව 2014 හා 2015 වර්ෂවල දායකත්ව සෘණ අගයක් ගෙන තිබූ අතර 2016 හා 2017 වර්ෂවලදී යළි පිළිවෙලින් රු.4,954,500 ක් හා රු.59,436,326 ක දායකත්වයක් ලබා කර ගෙන තිබුණි.

4. මෙහෙයුම් සමාලෝචනය

4.1. කාර්යසාධනය

4.1.1. ක්‍රියාකාරීත්වය හා සමාලෝචනය

අධිකාරියේ ප්‍රධාන කර්තව්‍යයන් යටතේ පැහැදිලිව දක්වා නොමැති සහ අධිකාරිය අයත් රේඛීය අමාත්‍යාංශය වූ බන්ධනාගාර ප්‍රතිසංස්කරණ, පුනරුත්ථාපන, නැවත පදිංචි කිරීම සහ හින්දු ආගමික කටයුතු අමාත්‍යාංශය විසින් දැනටමත් ඉටුකරනු ලබන කර්තව්‍යයක් වූ ගම්මාන පුනරුත්ථාපන වැඩසටහන නමින් ගම්මානවල යටිතල පහසුකම් වැඩිදියුණු කිරීම සඳහා අමාත්‍ය මණ්ඩල අනුමැතියකින් තොරව වැඩසටහනක් ක්‍රියාත්මක කර සමාලෝචිත වර්ෂයේදී මුළු වියදම රු.59,150,000 ක් දරා තිබුණි.

4.2. කළමනාකරණ ක්‍රියාකාරකම්

පහත සඳහන් නිරීක්ෂණ කරනු ලැබේ.

- (අ) කළමනාකරණ සේවා දෙපාර්තමේන්තුවෙන් පද්ධති පරිපාලක තනතුර අනුමත වනතුරු පුනරුත්ථාපන සහකාර තනතුරෙහි ස්ථිර නිලධාරීන් දෙදෙනෙකුට තොරතුරු සහ සන්නිවේදන තාක්ෂණ කාර්යයන් ඉටු කිරීම වෙනුවෙන් මාසිකව රු.7,500 ක් බැගින් ගෙවීමට අධ්‍යක්ෂ මණ්ඩල තීරණයක් ලබා දී ඇතත් එම තනතුරු අනුමත කර ගැනීමට කටයුතු කර නොතිබූ අතර ඒ සඳහා 2016 ඔක්තෝබර් සිට 2017 දෙසැම්බර් දක්වා රු.210,000 ක දීමනා ගෙවා තිබුණි.
- (ආ) 1993 වර්ෂයේ දී අධිකාරිය විසින් මිලදී ගෙන 2007 වර්ෂයේ දී අවසන් වරට රු.1,250,000 කට ප්‍රත්‍යාගණනය කරන ලද මෝටර් රථය වෙන්දේසි කිරීමට 2017 ඔක්තෝබර් 24 දින පැවති අධ්‍යක්ෂ මණ්ඩල රැස්වීමේ දී තීරණය කර තිබුණද විගණන දිනය වූ 2018 අප්‍රේල් 25 දින වන විටත් අදාළ මෝටර් රථය තක්සේරු කිරීම පමණක් සිදු කර තිබුණි.
- (ඇ) වාර්ගික අර්බුද හා ඒ ආශ්‍රිත ක්‍රියා හේතුවෙන් පීඩාවට පත් සුලු හා මධ්‍ය පරිමාණ කර්මාන්ත, ව්‍යවසායකයින් හා සුලු වෙළෙඳුන් සඳහා ණය ලබා දීමට පිහිටුවා තිබූ උතුරේ අවතැන් වුවන් නැවත පදිංචි කරවීමේ පුනරුත්ථාපනය කරවීමේ අධිකාරිය (RRAN) හා රාජ්‍ය බැංකුව සමඟ ඇතිකර ගත් අවබෝධතා ගිවිසුම එම අධිකාරිය ඇවර කිරීම යටතේ පුනරුත්ථාපන අධිකාරිය වෙත 2008 වර්ෂයේ පැවරීමෙන් පසු සමාලෝචිත වර්ෂය දක්වා අධිකාරිය වෙත අයවිය යුතු කිසිදු මුදලක් අයවී නොතිබුණු අතර රු.7,995,000 ක පොලී ආදායම හා රු.26,650,000 ක මූලික මුදල ද අය කර ගැනීමට අධිකාරිය අසමත් වී තිබුණි.
- (ඈ) අධිකාරිය විසින් 1983 වර්ෂයේදී ලබා දුන් රු.4,375,312 ක වානිජ ණය සම්බන්ධව ප්‍රමාණවත් තොරතුරු අධිකාරිය සතුව නොමැති වීම හේතුවෙන් දීර්ඝ කාලයක සිට එම ණය අයකර ගැනීමට අපොහොසත් වී තිබුණි.

4.3 මෙහෙයුම් ක්‍රියාකාරකම්

රු.850,245 ක මුදලක් වැය කර ස්වයං රැකියා පුහුණු කරවන්නන් සඳහා පුහුණු වැඩසටහනක් පවත්වා තිබූ අතර එම වැඩසටහන සඳහා ස්වයං රැකියා පුහුණුවන්නන් සහභාගි වී තිබුණේ සියයට 37 ක් පමණි.

5. නිරසාර සංවර්ධනය

5.1. නිරසාර සංවර්ධන අරමුණු ළඟාකර ගැනීම

පහත සඳහන් නිරීක්ෂණ කරනු ලැබේ.

- (අ) නිරසාර සංවර්ධනය පිළිබඳ එක්සත් ජාතීන්ගේ වසර 2030 “න්‍යාය පත්‍රය” ප්‍රකාරව සෑම රාජ්‍ය ආයතනයක් විසින්ම කටයුතු කළ යුතුව පවතින අතර සමාලෝචිත වර්ෂයට අදාළව තැනැත්තන්, දේපල හා කර්මාන්ත පුනරුත්ථාපන අධිකාරිය විසින් තම විෂය පථය යටතට ගැනෙන කාර්යයන් සම්බන්ධයෙන් කෙසේ ක්‍රියාත්මක විය යුතුද යන්න පිළිබඳව දැනුවත් වී නොතිබුණි.
- (ආ) මේ හේතුවෙන් නිරසාර සංවර්ධන අරමුණු හා ඉලක්ක හඳුනා ගැනීම, එම අරමුණු හා ඉලක්ක මැනීම සඳහා දර්ශක හඳුනාගැනීම, මේ සඳහා අවශ්‍ය මානව හා භෞතික සම්පත් හඳුනාගැනීම, නිරසාර සංවර්ධන අරමුණු හා ඉලක්ක ලගා වීම සම්බන්ධයෙන් උනන්දුවක් දක්වන පාර්ශවයන් හඳුනාගැනීම, හඳුනාගත් අරමුණු හා ඉලක්ක මැනීම සඳහා පාදක දත්ත හඳුනාගැනීම හා දත්ත ගබඩා කිරීම ආදිය සම්බන්ධයෙන් කටයුතු කිරීමට නොහැකි වී තිබුණි.

6. ගිණුම් කටයුතුභාවය හා යහ පාලනය

6.1. අභ්‍යන්තර විගණනය

මුදල් රෙගුලාසි 133 හා 134 විධිවිධානයන් ප්‍රකාරව අභ්‍යන්තර විගණනයක් සිදුකළ යුතු වුවත්, සමාලෝචිත වර්ෂය සඳහා අභ්‍යන්තර විගණනයක් සිදු කිරීමට කටයුතු කර නොතිබුණු අතර මුදල් පනතේ 13(5)(ඇ) ප්‍රකාරව විගණන වැඩසටහන් හෝ ඉදිරිපත් කර නොතිබුණි.

6.2. අයවැය ලේඛනමය පාලනය

අයවැය ගත වියදම් තත්‍ය වියදම් සමඟ සැසඳීමේදී සියයට 100 සිට සියයට 111 දක්වා වූ පරාසයක විචලනයන් වූයෙන් අයවැය ලේඛනය ඵලදායී කළමණාකරන පාලන කාරකයක් ලෙස උපයෝගී කරගෙන නොතිබුණු බව නිරීක්ෂණය විය.

6.3. නොවිසඳී ඇති විගණන ඡේද

පහත සඳහන් නිරීක්ෂණ කරනු ලැබේ.

- (අ) අධිකාරිය විසින් පවත්වා තිබුණු ප්‍රධාන මුදල් පොතේ 2016 මාර්තු 01 දිනට පැවති රු.44,097,766 ක ශේෂය රු.13,758,661 ක් දක්වා අඩුකර තිබීමත් 2016 දෙසැම්බර් 31 දිනට මුදල් පොතේ ශේෂය රු.30,339,105 කින් අඩුවෙන් දක්වා තිබීම.
- (ආ) අධිකාරිය විසින් පවත්වා තිබුණු ප්‍රධාන මුදල් පොතට අදාළ ජංගම ගිණුම වෙනුවෙන් 2016 දෙසැම්බර් 31 දිනෙන් අවසන් මාසය සඳහා පිළියෙල කර තිබුණු බැංකු සැසඳුම් ප්‍රකාශනය තුළ 2016 දෙසැම්බර් 31 දිනට පැවති මුදල් පොතේ ශේෂයෙන් අඩුකිරීමක් ලෙස දක්වා තිබුණු රු.126,034,592 ක් ඇතුළත් කර තිබුණ ද ඒ පිළිබඳ තොරතුරු විගණනය වෙත ඉදිරිපත් කර නොතිබුණි.

7. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින් වර ආයතනයේ සභාපතිවරයා වෙත යොමු කරන ලදී. පහත සඳහන් පාලන ක්ෂේත්‍ර කෙරෙහි විශේෂ අවධානය යොමුකළ යුතුවේ.

<u>පද්ධති හා පාලන ක්ෂේත්‍ර</u>	<u>නිරීක්ෂණ</u>
(අ) ගිණුම්කරණය	වියදම් වර්ගීකරණය හා පොත් තැබීම නිසි පරිදි සිදු නොකිරීම සහ නිවැරදිව මුදල් ප්‍රවාහ ප්‍රකාශ හා බැංකු සැසඳුම් පිළියෙල නොකිරීම.
(ආ) වියදම් කළමනාකරණය	මූලික අරමුණින් පරිබාහිරව සුභසාධන කටයුතු සඳහා මූලිකත්වය ලබාදී කටයුතු කිරීම.
(ඇ) මෙහෙයුම් ක්‍රියාකාරකම්	රු.850,295 ක් වියදමින් ඇති කළ ස්වයං රැකියා පුහුණු මධ්‍යස්ථානය තුළදී පුහුණුවන්නන්ගේ ප්‍රතිශතය සියයට 37 ක් වැනි අඩු ප්‍රමාණයක් වී තිබීම.